



رامزان روزىسى ھەققىدە 50 سەھىھ ھەدىس



توپلىغۇچى : مۇھەممەد بىن ئەلى بىن مەتەرى
تەرجىمە قىلغۇچى : مۇھەممەد جانبازي





رامزان روزىسى ھەققىدە 50 سەھىھ ھەدىس خمسون حديثاً صحيحاً في رمضان

توپلىغۇچى : مۇھەممەد بىن ئەلى بىن مەتەرىي

تەرجىمە قىلغۇچى : مۇھەممەد جانبازي

2024-03-06

بسم الله الرحمن الرحيم

عن ابن عمر رضي الله عنهما عن النبي صلى الله عليه وسلم قال : « لا تصوموا حتى تروا
الهلal ولا تفطروا حتى تروه فإن أغمي عليكم فادعوا له »

(رواه البخاري ومسلم)

ئابدۇللاھ ئىبنى ئۆمەر رەزىيەللاھۇ ئەنھۇمادىن رىۋايەت قىلىندۇ،
رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: (رامىزاننىڭ)
يېڭى چىققان ئېيىنى كۆرمەي تۇرۇپ روزا تۇتماڭلار ، (شەۋۋالنىڭ) يېڭى
چىققان ئېيىنى كۆرمەي تۇرۇپ ئېغىز ئاچماڭلار . ئەگەر ئاي كۆرۈنمىسە
ئاندىن (شەئباننىڭ) سانىنى مۆلچەرلەڭلار .

بىرلىككە كېلىنگەن ھەدىس

عن أبي هريرة قال: قال رسول الله صلى الله عليه وسلم «لا يتقدم من أحدكم رمضان بصوم يوم
أو يومين، إلا أن يكون رجل كان يصوم صومه، فليصم ذلك اليوم»

(رواه البخاري ومسلم)

ئەبى ھۇرەيرە رەزىيەللاھۇ ئەنھۇ مۇنداق دېدى: رەسۇلۇللاھ سەللەللاھۇ
ئەلەيھى ۋەسەللەم مۇنداق دېگەن : سىلەر (رامىزان ئېيىنىڭ ئالدىدا) بىر
ياكى ئىككى كۈن بۇرۇن روزا تۇتۇش بىلەن رامىزاننىڭ ئالدىغا ئۆتۈۋالماڭلار،
بىر ئادەمنىڭ بۇرۇندىن روزا تۇتۇپ كېلىۋاتقان كۈنىگە (قۇدۇل) كېلىپ قالغان
بولسا بۇ ئايرىم ئەھۋال، ئۇ ئادەم روزا تۇتۇۋەرسە بولىدۇ .

بىرلىككە كېلىنگەن ھەدىس

عن عمار بن ياسر قال: «من صام يوم الذي يشك فيه، فقد عصى أبا القاسم محمدًا صلى الله
عليه وسلم»

(رواه أصحاب السنن أبو داود والترمذي والنسائي وابن ماجه وصححه الألباني)

ئەمبار ئىبنى ياسىردىن رىۋايەت قىلىندۇ ، ئۇ مۇنداق دېگەن : كىمكى (رامىزان ئېيى كىرگەنىمىدۇ ، ياكى كىرمىگەنىمىدۇ دەپ) شەك قىلغان كۈنى روزا تۇتسا ئەبۇلقاسىم مۇھەممەد سەللەللاھۇ ئەلەيھى ۋەسەللەمگە ئاسىيلىق قىلغان بولىدۇ .

ئەبۇ داۋۇد ، تىرمىزى ، نەسائى ، ئىبنى ماجە رىۋايەت قىلغان ، ئەلبانى سەھىھ دەپ باھالىغان .

عن أبي هريرة رضي الله عنه أن رسول الله صلى الله عليه وسلم قال: «إذا جاء رمضان فتحت أبواب الجنة وغلقت أبواب النار وصفدت الشياطين»

(رواه مسلم)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ : رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: رامىزان ئېيى كەلسە جەننەتنىڭ ئىشىكلىرى ئېچىلىپ دۇزاقنىڭ ئىشىكلىرى تاقىلىدۇ . شەيتانلارغا كىشەن تاقاق سېلىندۇ .

ئىمام مۇسلىم رىۋايەت قىلغان

عن أبي هريرة رضي الله عنه قال: قال رسول الله صلى الله عليه وسلم: «إذا كان أول ليلة من شهر رمضان صفدت الشياطين، ومردة الجن، وغلقت أبواب النار، فلم يفتح منها باب، وفتحت أبواب الجنة، فلم يغلق منها باب، وينادي مناد: يا باغي الخير أقبل، يا باغي الشر أقصر، ولله عطاء من النار، وذلك كل ليلة»

(رواه الترمذي وصححه الألباني)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ: ئۇ كىشى مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: رامىزان ئېيىنىڭ بىرىنچى كېچىسى بولغىنىدا شەيتانلار ۋە ئاساۋ جىنلار زەنجىر كىشەن بىلەن باغلىنىدۇ . دۇزاقنىڭ ئىشىكلىرى تاقىلىپ بىرمۇ ئىشىك ئېچىلمايدۇ ، جەننەتنىڭ ئىشىكلىرى ئېچىلىپ بىرىمۇ تاقالمايدۇ . بىر جاكارچى شۇنداق

جاكارلايدۇ: ئەي ياخشىلىق تەلەپكارى! بېرى كەل . ئەي يامانلىق تەلەپكارى!
توختا (ئارقىغا قايت!). ئاللاھ بىر تالاي بەندىلەرنى دوزاقتىن ئازات قىلىدۇ.
بۇ ئەھۋال ھەر كېچە بولۇپ تۇرىدۇ.

تىرمىزى رىۋايەت قىلغان ، ئەلبانى سەھىھ دەپ باھالىغان.

عن أبي هريرة رضي الله عنه قال: قال رسول الله صلى الله عليه وسلم: «أتاكم رمضان شهر مبارك فرض الله عز وجل عليكم صيامه تفتح فيه أبواب السماء وتغلق فيه أبواب الجحيم وتغل فيه مردة الشياطين لله فيه ليلة خير من ألف شهر من حرم خيرها فقد حرم»

(رواه النسائي وصححه الألباني)

ئەبى ھۇرەيرە رەزىيەللاھۇ ئەنھۇدىن رىۋايەت قىلىنىدۇ: ئۇ كىشى مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: بەرىكەتلىك ئاي بولغان رامزان ئېيى يېتىپ كەلدى. ئاللاھ بۇ ئايدا روزا تۇتۇشنى سىلەرگە پەرىز قىلغاندۇر. بۇ ئايدا ئاسماننىڭ (رەھمەت) ئىشىكلىرى ئېچىلىپ جەھەننەمنىڭ ئىشىكلىرى تاقىلىدۇ. بۇ ئايدا ئاساۋ (ئەسكى ناچار) شەيتانلار زەنجىر كىشەنلەر بىلەن باغلىۋېتىلىدۇ. بۇ ئاي ئىچىدە بىر كېچە بار بولۇپ، ئۇ كېچە مىڭ ئايدىن ياخشىدۇر. بۇ كېچىنىڭ ياخشىلىقىدىن مەرھۇم قالغان ئادەم (ھەممە خەيردىن) مەرھۇم بولغان ئادەمدۇر.

ئىمام نەسەئى رىۋايەت قىلغان ئەلبانى سەھىھ دەپ باھالىغان

عن أبي هريرة رضي الله عنه أن رسول الله صلى الله عليه وسلم كان يقول: «الصلوات الخمس والجمعة إلى الجمعة ورمضان إلى رمضان مكفرات ما بينهن إذا اجتنب الكبائر»

(رواه البخاري ومسلم)

ئەبى ھۇرەيرە رەزىيەللاھۇ ئەنھۇدىن رىۋايەت قىلىنىدۇ: رەسۇلۇللاھ سەللەللاھۇ ئەلەيھى ۋەسەللەم مۇنداق دەيتتى: بەش ۋاقىت ناماز ، جۈمە يەنە بىر جۈمەگىچە ، رامزان يەنە بىر رامزانغىچە (كىشى) گۇناھى

كەبىردىن (چوڭ گۇناھلار) ساقلانسا ئارىسىدىكى گۇناھلارغا كەپپارەتتۇر.

بىرلىككە كېلىنگەن ھەدىس

عن أبي هريرة رضي الله عنه أن رسول الله صلى الله عليه وسلم قال: «من صام رمضان إيماناً واحتساباً غفر له ما تقدم من ذنبه، ومن قام ليلة القدر إيماناً واحتساباً غفر له ما تقدم من ذنبه»

(رواه البخاري ومسلم)

ئەبى ھۇرەيرە رەزىيەللاھۇ ئەنھۇنىڭ ھەدىسى، رەسۇلىمىز ئەلەيھىسسالام شۇنداق دېگەن: كىمكى رامزان ئېيىدا ئىمان ئېيتقانلىقى يۈزىسىدىن ۋە ئەجىر تەلەپ قىلىش يۈزىسىدىن روزا تۇتسا ئۇ كىشىنىڭ ئۆتكەنكى گۇناھلىرى كەچۈرىلىدۇ. كىمكى قەدىر كېچىسى ئىمان ئېيتقانلىقى ۋە ئەجىر تەلەپ قىلىش يۈزىسىدىن كىچىدە قوپسا (ئىبادەت قىلسا) ئۇنىڭ ئۆتكەنكى گۇناھلىرى مەغپىرەت قىلىنىدۇ.

بىرلىككە كېلىنگەن ھەدىس

عن أبي هريرة رضي الله عنه أن رسول الله صلى الله عليه وسلم قال: «من قام رمضان إيماناً واحتساباً غفر له ما تقدم من ذنبه»

(رواه البخاري ومسلم)

ئەبى ھۇرەيرە رەزىيەللاھۇ ئەنھۇدىن رىۋايەت قىلىنىدۇ، ئۇ مۇنداق دەيدۇ : رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: كىمكى رامزان ئېيىدا ئىمان ئېيتقانلىقى ۋە ئەجىر تەلەپ قىلغانلىقى ئۈچۈن كېچىسى قوپۇپ ئىبادەت قىلسا، ئۇنىڭ ئۆتكەنكى گۇناھلىرى مەغپىرەت قىلىنىدۇ.

بىرلىككە كېلىنگەن ھەدىس

عن عائشة رضي الله عنها أن رسول الله صلى الله عليه وسلم: «صلى في المسجد ذات ليلة في رمضان فصلى بصلاته ناس ثم صلى من القابلة فكثرت الناس ثم اجتمعوا من الليلة الثالثة أو الرابعة فلم يخرج إليهم رسول الله فلما أصبح قال: «قد رأيت الذي صنعتم فلم يمنعني من الخروج إليكم إلا أني خشيت أن تفرض عليكم»»

(رواه البخاري ومسلم)

ئائسشه رهزيه للاهو ئه نهادن ربؤايهت قليندو ، رهسؤلؤللاه سه لله للاهو ئه له يهي و هسه لله م رامزان ئبييدا بر كېچىسى مه سجدته ناماز ئوقۇدى، بر توركوم كشى رهسؤلؤللاهقا ئه گشپ ناماز ئوقۇشتى ، يه نه كېيىنكى كۈنمۇ ناماز ئوقۇدى شۇنىڭ بىلەن ئادەملەر جۇغلاشتى . ئاندىن ئۈچىنچىمۇ ياكى تۆتىنچى كېچىمۇ ئادەملەر توپلاندى. رهسؤلؤللاه ئۇلارنىڭ يېنىغا چىقىمىدى . تاڭ يورىغاندا رهسؤلؤللاه دېدىكى : مەن سىلەرنىڭ قىلغىنىڭلارنى كۆردۈم ، مېنى سىلەرنىڭ قېشىڭلارغا چىقىشتىن توسىغان ئامىل پەقەتلا بۇ نامازنىڭ سىلەرگە پەرىز بولۇپ قېلىشىدىن ئەنسىرىگەنلىكىمدۇر دېدى .

بىرلىككە كېلىنگەن ھەدىس

عن أبي هريرة رضي الله عنه قال: قال رسول الله صلى الله عليه وسلم: «أفضل الصيام بعد شهر رمضان شهر الله الحرم، وأفضل الصلاة بعد الفريضة صلاة الليل»

(رواه النسائي وصححه الألباني)

ئەبى ھۇرەيرە رهزيه للاهو ئه نهۇدىن ربؤايهت قليندو، ئۇ مۇنداق دېگەن: رهسؤلؤللاه سه لله للاهو ئه له يهي و هسه لله م مۇنداق دېدى: رامزان ئبييدىن قالسا ئايلارنىڭ ئهۋزىلى ئاللاھنىڭ مۇھەررەم ئبيدۇر. پەرىز نامازدىن قالسا نامازلارنىڭ ئهۋزىلى كېچىنىڭ نامىزىدۇر.

نەسەئى ربؤايەت قىلغان ئەلبانى سەھىھ دەپ باھالىغان

عن ابن عمر رضي الله عنهما قال: قال رسول الله صلى الله عليه وسلم: «بني الإسلام على خمس: شهادة أن لا إله إلا الله وأن محمداً رسول الله، وإقام الصلاة، وإيتاء الزكاة، وحج البيت، وصوم رمضان»

(رواه البخاري ومسلم)

ئابدۇللاھ ئىبنى ئۇمەر رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: ئىسلام دىنى " بىر ئاللاھتىن باشقا ئىلاھ يوق ، مۇھەممەد ئەلەيھىسسالام ئاللاھنىڭ ئەلچىسىدۇر " دەپ گۇۋاھلىق بېرىش، نامازنى بارپا قىلىش، زاكات بېرىش، ھەج قىلىش، رامىزان ئېيىدا روزا تۇتۇشتىن ئىبارەت بەش ئاساس ئۈستىگە قۇرۇلغان.

بىرلىككە كېلىنگەن ھەدىس

عن أبي هريرة رضي الله عنه قال: قال رسول الله صلى الله عليه وسلم: «رغم ألف رجل ذكرت عنده فلم يصل علي، ورغم ألف رجل دخل عليه رمضان ثم انسلخ قبل أن يغفر له، ورغم ألف رجل أدرك عنده أبواه الكبر فلم يدخله الجنة»

(رواه الترمذي وصححه الألباني)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ ، ئۇ مۇنداق دەيدۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن : قېشىدا ئىسىم تىلغا ئېلىنىپ ماڭا دۇرۇت يوللىمىغان ئادەم خار بولۇپ كەتسۇن. رامىزان ئېيى كىرىپ گۇناھى مەغپىرەت قىلىنماي تۇرۇپ چىقىپ كەتكەن (گۇناھىنىڭ مەغپىرەت قىلىنىشى ئۈچۈن ھەرىكەتكە ئۆتمىگەن) ئادەم خار بولۇپ كەتسۇن. قېشىدا ياشانغان ئاتا - ئانىسى بولغان، ئاتا - ئانىسى جەننەتكە كىرگۈزمىگەن ئادەم (ئاتا - ئانىسى رازى بولۇپ، بالام جەننەتكە كىرەرسەن دەپ جەننەتكە كىرىشى ئۈچۈن دۇئا قىلىمىغان پەرەزەنت) خار بولۇپ كەتسۇن.

تىرمىزى رىۋايەت قىلغان ئەلبانى سەھىھ دەپ باھالىغان

عن سهل بن سعد الساعدي رضي الله عنهما قال: قال رسول الله صلى الله عليه وسلم: «إن في الجنة باباً يقال له الريان، يدخل منه الصائمون يوم القيامة، لا يدخل معهم أحد غيرهم، يقال: أين الصائمون؟ فيدخلون منه، فإذا دخل آخرهم، أغلق فلم يدخل منه أحد»

(رواه البخاري ومسلم)

سەھل ئىبنى سەئىد ئەسسانىدى رەزىيەللاھۇ ئەنھۇدىن رىۋايەت قىلىندۇ، ئۇ كىشى مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: جەننەتتە بىر ئىشك بار، ئۇنىڭ ئىسمى رەيىيان (تەشئالىق باسقۇچى، ئۇسسۇزلۇقنى قاندۇرغۇچى. ت) دۇر. قىيامەت كۈنى بۇ ئىشكتىن پەقەت روزا تۇتقۇچىلارلا كىرىدۇ. روزا تۇتقۇچىلاردىن باشقا ھېچكىم كىرەلمەيدۇ. روزا تۇتقۇچىلار قەيەردە؟ دېيىلىدۇ، شۇنىڭ بىلەن ئۇ ئىشكتىن روزا تۇتقۇچىلار كىرىدۇ. روزا تۇتقۇچىلار كىرىپ بولغاندا ئىشك تاقىلىپ باشقا ھېچبىر كىشى كىرەلمەيدۇ.

بىرلىككە كېلىنگەن ھەدىس

عن أبي سعيد الخدري رضي الله عنه قال: سمعت النبي صلى الله عليه وسلم يقول: «من صام يوماً في سبيل الله، بعد الله وجهه عن النار سبعين خريفاً»

(رواه البخاري ومسلم)

ئەبى سەئىدلىخۇدرى رەزىيەللاھۇ ئەنھۇدىن رىۋايەت قىلىندۇ، ئۇ مۇنداق دېگەن، مەن رەسۇلۇللاھ سەللەللاھۇ ئەلەيھى ۋەسەللەمنىڭ مۇنداق دېگەنلىكىنى ئاڭلىدىم: كىمكى ئاللاھ يولىدا بىر كۈن روزا تۇتسا ئاللاھ ئۇ ئادەمنى دوزاقتىن يەتمىش يىللىق ئۇزاق قىلىدۇ.

بىرلىككە كېلىنگەن ھەدىس

عن ابن عباس رضي الله عنهما قال: قال رسول الله صلى الله عليه وسلم: «عمرة في رمضان تعدل حجة»

(رواه البخاري)

ئىبنى ئابباس رەزىيەللاھۇ ئەنھۇمادىن رىۋايەت قىلىندۇ: ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: رامىزاندا (قىلىنغان) بىر ئۆمرە بىر قېتىملىق ھەجگە تەڭ كېلىدۇ.

ئىمام بۇخارى رىۋايەت قىلغان

عن ابن عباس رضي الله عنهما قال: «كان رسول الله صلى الله عليه وسلم أجود الناس، وكان أجود ما يكون في رمضان حين يلقاه جبريل، وكان يلقاه في كل ليلة من رمضان فيدارسه القرآن، فلرسول الله صلى الله عليه وسلم أجود بالخير من الريح المرسلة»

(رواه البخاري ومسلم)

ئىبنى ئابباس رەزىيەللاھۇ ئەنھۇمادىن رىۋايەت قىلىندۇ، ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم ئەڭ سېخى ئىنسان ئىدى. ئەڭ بەك سېخىلىشىدىغان چېغى بولسا رامزاندا، جىبرىئىل بىلەن ئۇچراشقان ۋاقىتتا ئىدى. جىبرىئىل رەسۇلۇللاھ بىلەن رامزاندا ھەر كېچە ئۇچرىشىپ قۇرئاننى بىللە ئۆگىنىشەتتى. ھەقىقەتەنمۇ رەسۇلۇللاھ ياخشىلىق قىلىشتا چىققان شامالدىنمۇ بەكرەك سېخى ئىدى. (شامال چىقسا تېگىپ ئۆتمىگەن نەرسە قالغاندەك رەسۇلىمىزنىڭ سېخىلىقى تەگمىگەن ئادەم قالمايتتى) بىرلىككە كېلىنگەن ھەدىس

عن أبي هريرة رضي الله عنه أن رسول الله صلى الله عليه وسلم قال: «قال الله عز وجل: كل عمل ابن آدم له إلا الصيام، فإنه لي وأنا أجزي به، والصيام جنة، فإذا كان يوم صوم أحدكم، فلا يرفث يومئذ ولا يصخب، فإن ساباه أحد أو قاتله، فليقل: إني امرؤ صائم، والذي نفس محمد بيده، لخلوف فم الصائم أطيب عند الله، يوم القيامة، من ريح المسك»

(رواه البخاري ومسلم)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: ئاللاھ ئەزە ۋەجەللە مۇنداق دېدى: ئادەم بالىسىنىڭ رامزاندىن باشقا قىلغان پۈتۈن ئەملى ئۆزى ئۈچۈندۇر. رامزان بولسا مېنىڭ ئۈچۈندۇر. ئۇنىڭ موكاپاتىنى مەن ئۆزۈم بېرىمەن. رامزان بىر پەردىدۇر. ئەگەر بىرىڭلار بىر كۈنى روزا تۇتقان بولسا، ئۇ ئادەم شۇ كۈنى سەت گەپ قىلمىسۇن، ۋارقىرىمىسۇن، ئەگەر بىراۋ ئۇنى تىللىسا، ياكى ئۇنىڭ بىلەن ئۇرۇشسا ئۇ: مەن رامزان تۇتقان ئادەممەن - دېسۇن. مۇھەممەدنىڭ جېنى ئىلكىدە بولغان زات بىلەن قەسەمكى، رامزان تۇتقۇچىنىڭ ئېغىزىنىڭ بەتبۇيى قىيامەت كۈنى ئاللاھنىڭ ھوزۇرىدا ئىپارنىڭ پۇرىقىدىنمۇ بەكرەك مېزىلىكتۇر.

بىرلىككە كېلىنگەن ھەدىس

عن أبي هريرة رضي الله عنه أن رسول الله صلى الله عليه وسلم قال: «الصيام جنة فلا يرفث ولا يجهل، وإن امرؤ قاتله أو شاتمه فليقل: إني صائم مرتين»

(البخاري ومسلم)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: رامزان پەردىدۇر. روزا تۇتقۇچى سەت گەپ قىلمىسۇن، جاھىللىق قىلمىسۇن. ئەگەر بىراۋ ئۇنىڭ بىلەن ئۇرۇشسا، ياكى تىللاشسا: مەن رامزان تۇتقان - دەپ ئىككى قېتىم ئېيتىسۇن.

بىرلىككە كېلىنگەن ھەدىس

— عن أبي هريرة رضي الله عنه قال: قال رسول الله صلى الله عليه وسلم: «رُبَّ صائم ليس له من صيامه إلا الجوع، ورُبَّ قائم ليس له من قيامه إلا السهر»

(رواه ابن ماجه وصححه الألباني)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ، ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: نۇرغۇن روزىدارلار بار روزىسىدىن ئاچ قېلىشتىن باشقا نېسۋىسى بولمايدۇ، نۇرغۇن كېچىسى ئىبادەت قىلغۇچىلار بار، كېچىلىك ئىبادىتىدىن ئۇيقۇسىزلىقتىن باشقا نېسۋىسى بولمايدۇ.

ئىبنى ماجە رىۋايەت قىلغان ئەلبانى سەھىھ دەپ باھالىغان

عن أبي هريرة رضي الله عنه قال: قال رسول الله صلى الله عليه وسلم: «من لم يدع قول الزور والعمل به، فليس لله حاجة في أن يدع طعامه وشرابه»

(رواه البخاري)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ، ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: كىمكى يالغان سۆزلەشنى ۋە يالغانغا ئەمەل قىلىشنى تاشلىمىسا ئاللاھنىڭ ئۇنىڭ يېمەك - ئىچمەكنى تەرك قىلىشىغا ھېچبىر ئىھتىياجى يوقتۇر.

ئىمام بۇخارى رىۋايەت قىلغان

عن حفصة رضي الله عنها عن النبي صلى الله عليه وسلم قال: «من لم يبيت الصيام قبل الفجر، فلا صيام له»

(رواه النسائي وصححه الألباني)

هەفسە رەزىيەللاھۇ ئەنھادىن، ھەفسە رەسۇلۇللاھ سەللەللاھۇ ئەلەيھى ۋەسەللەمدىن رىۋايەت قىلىدۇ: رەسۇلۇللاھ مۇنداق دېگەن: كىمكى تاڭ يۇرۇشتىن بۇرۇن رامزاننى قوندۇرۇپ قالالمىسا ئۇنىڭ رامزاننى يوقتۇر. (يەنى بامداتتىن بۇرۇن رامزانغا نىيەت قىلىپ بولالمىسا ئۇنىڭ روزىسى روزا ئەمەستۇر.)

نەسەئى رىۋايەت قىلغان ئەلبانى سەھىھ دەپ باھالىغان

عن عائشة رضي الله عنها قالت: «دخل عليّ النبي صلى الله عليه وسلم ذات يوم فقال: «هل عندكم شيء؟» فقلنا: لا، قال: «فإني إذن صائم»، ثم أتانا يوماً آخر فقلنا: «يا رسول الله، أهدي لنا خيس»، فقال: «أرينيه، فلقد أصبحت صائماً»، فأكل».

(رواه مسلم)

ئائىشە رەزىيەللاھۇ ئەنھادىن رىۋايەت قىلىندۇ، ئۇ مۇنداق دەيدۇ: رەسۇلۇللاھ سەللەللاھۇ ئەلەيھى ۋەسەللەم بىر كۈنى مېنىڭ قېشىمغا كىرىپ: سىلەردە يىگۈدەك بىر نەرسە بارمۇ؟ دېدى. بىز: ياق - دېدۇق. رەسۇلۇللاھ ئۇنداقتا مەن رامزان تۇتسەن دېدى. كېيىن يەنە بىر كۈنى كەلدى، بىز: ئى ئاللاھنىڭ رەسۇلى، بىزگە بىر ھەيس (خورما، پەينىر ۋە ياغ بىلەن قىلىنىدىغان بىر خىل تاماق ئىسمى) ھەدىيە كەلگەن ئېدى دېدۇق. رەسۇلۇللاھ: كۆرسەتكىنە، سەھەردە روزىغا نىيەت قىلىۋالغان ئېدىم - دېدى ۋە ھەيىستىن يېدى.

ئىمام مۇسلىم رىۋايەت قىلغان

عن عائشة وأم سلمة رضي الله عنهما «أن رسول الله صلى الله عليه وسلم كان يدركه الفجر وهو جنب من أهله ثم يغتسل ويصوم».

(رواه البخاري ومسلم)

ئائىشە ۋە ئۇمۇمۇ سەلىمە رەزىيەللاھۇ ئەنھۇمادىن رىۋايەت قىلىندۇ: رەسۇلۇللاھ ئائىلىسى بىلەن بىللە بولغانلىقتىن جۇنۇپ ھالدا بامدات ۋاقتى كىرىپ قالاتتى، رەسۇلۇللاھ يۇيۇنۇپ روزا تۇتۇشۇرەتتى.

بىرلىككە كېلىنگەن ھەدىس

عن أنس بن مالك رضي الله عنه قال: قال النبي صلى الله عليه وسلم: «تَسَحَّرُوا فَإِنْ فِي السَّحُورِ بَرَكَةٌ»

(رواه البخاري ومسلم)

ئەنەس ئىبنى مالىك رەزىيەللاھۇ ئەنھۇدىن رىۋايەت قىلىنىپ ئۇ مۇنداق دەيدۇ: رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: سوھۇرلۇق يەڭلار، سوھۇرلۇقتا بىر خىل بەرىكەت بار.

بىرلىككە كېلىنگەن ھەدىس

عن عمرو بن العاص رضي الله عنه أن رسول الله صلى الله عليه وسلم قال: «فَصِلْ مَا بَيْنَ صِيَامِنَا وَصِيَامِ أَهْلِ الْكِتَابِ أَكَلَةَ السَّحَرِ»

(رواه مسلم)

ئەمر ئىبنى ئاس رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: بىزنىڭ روزىمىز بىلەن ئەھلى كىتاپنىڭ روزىسى ئارىسىدىكى پەرىق سوھۇرلۇق يېيىشتىدۇر.

ئىمام مۇسلىم رىۋايەت قىلغان

عن زيد بن ثابت رضي الله عنه قال: «تَسَحَّرْنَا مَعَ النَّبِيِّ صَلَّى اللَّهُ عَلَيْهِ وَسَلَّمَ ثُمَّ قَامَ إِلَى الصَّلَاةِ، قُلْتُ: «كَمْ كَانَ بَيْنَ الْأَذَانِ وَالسَّحُورِ؟» قَالَ: «قَدْرُ خَمْسِينَ آيَةً»

(متفق عليه)

زەيد ئىبنى سابىت رەزىيەللاھۇ ئەنھۇدىن رىۋايەت قىلىندۇ، ئۇ مۇنداق

دېگەن: بىز رەسۇلۇللاھ سەللەللاھۇ ئەلەيھى ۋەسەللەم بىلەن سوھۇرلۇق يېگەن ئېدۇق، رەسۇلۇللاھ سوھۇرلۇق يەپ بولغاندىن كېيىن نامازغا تۇردى. مەن دېدىم: ئەزان بىلەن سوھۇرلۇق ئارىسىدا قانچىلىك (ۋاقىت) بار ئېدى؟ ئۇ: ئەللىك ئايەت (ئوقۇغۇدەك ۋاقىت) مىقدارى دېدى.

بىرلىككە كېلىنگەن ھەدىس

عن ابن عمر رضي الله عنهما قال: «كان لرسول الله صلى الله عليه وسلم مؤذنان بلال وابن أم مكتوم الأعمى، فقال رسول الله صلى الله عليه وسلم: «إن بلالا يؤذن بليل، فكلوا واشربوا حتى يؤذن ابن أم مكتوم»، قال: ولم يكن بينهما إلا أن ينزل هذا ويرقى هذا».

(رواه البخاري ومسلم)

ئىبنى ئومەر رەزىيەللاھۇ ئەنھۇمادىن رىۋايەت قىلىندۇ ئۇ مۇنداق دېگەن: رەسۇلۇللاھنىڭ بلال بىلەن ئىبنى ئومۇ مەكتۇمدىن ئىبارەت ئىككى مۇئەزرىنى بار ئىدى. رەسۇلۇللاھ: بلال كېچىدە ئەزان ئېيتىدۇ، ئىبنى ئومۇ مەكتۇم ئەزان ئېيتقانغا قەدەر يەپ ئىچىۋىرىڭلار - دېدى. ئىبنى ئومەر رەزىيەللاھۇ ئەنھۇ مۇنداق دېگەن: ئۇ ئىككىسىنىڭ ئەزانىنىڭ ئارىسىدىكى ۋاقىت بۇ (ئۆگزىگە) چىقتى بۇ چۈشتى دېگۈچىلىكلا بار ئېدى.

بىرلىككە كېلىنگەن ھەدىس

عن سهل بن سعد رضي الله عنه أن رسول الله صلى الله عليه وسلم قال: «لا يزال الناس بخير ما عجلوا الفطر»

(رواه البخاري ومسلم)

سەھل ئىبنى سەئىد رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: ئىنسانلار ئىپتارغا ئالدىرىغانلا بولسا ياخشىلىق ئىچىدۇر.

بىرلىككە كېلىنگەن ھەدىس

عن عمر بن الخطاب رضي الله عنه قال: قال رسول الله صلى الله عليه وسلم: «إذا أقبل الليل من هاهنا، وأدبر النهار من هاهنا، وغربت الشمس، فقد أفطر الصائم».

(رواه البخاري ومسلم)

ئۇمەر ئىبنى خەتتاب رەزىيەللاھۇ ئەنھۇدىن رىۋايەت قىلىندۇ ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن ئىدى: كېچە ماۋۇ ياقىتىن (شەرىقتىن) كېلىپ، كۈندۈز بۇ يەردىن كەتسە ۋە كۈن كىرسە رامزان تۇتقۇچى ئىپتار قىلغان بولىدۇ . (يەنى روزىسى تامام بولغان بولىدۇ. ئىپتار قىلغان بولۇشى ئۈچۈن چوقۇم بىر نەرسە يېيىشى شەرت ئەمەس)

بىرلىككە كېلىنگەن ھەدىس

عن أنس بن مالك رضي الله عنه قال: “كان النبي صلى الله عليه وسلم يفطر قبل أن يصلي على رطبات، فإن لم تكن رطبات فتميرات، فإن لم تكن تمرات حسا حسوات من ماء”.

(رواه الترمذي وحسنه الألباني)

ئەنەس ئىبنى مالىك رەزىيەللاھۇ ئەنھۇدىن رىۋايەت قىلىندۇ، ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم (شام) نامازىدىن بۇرۇن بىر نەچچە دانە ھۆل خورما بىلەن ئىپتار قىلاتتى. ھۆل خورما بولمىغىنىدا بىر نەچچە قۇرۇق خورما بىلەن، ئۇمۇ بولمىغىنىدا بىر نەچچە يۇتۇم سۇ ئىچىپ ئىپتار قىلاتتى.

تىرمىزى رىۋايەت قىلغان ئەلبانى ھەسەن دەپ باھالىغان

عن عائشة رضي الله عنها قالت: “كان رسول الله صلى الله عليه وسلم يقبل وهو صائم، ويأبشر وهو صائم، ولكنه أملككم لأربه”.

(رواه البخاري ومسلم)

ئائىشە رەزىيەللاھۇ ئەنھادىن رىۋايەت قىلىندۇ، ئائىشە ئانىمىز مۇنداق دېگەن: رەسۇلۇللاھ روزىدار ھالدا (خانىمىنى) سۆيەتتى . روزىدار ھالدا قۇچاقلايتتى. لېكىن ئۇ زات ئۆزىنى تۇتۇشنى ئەڭ ئوبدان بىلىدىغان ئىدى.

بىرلىككە كېلىنگەن ھەدىس

عن أبي هريرة رضي الله عنه قال: قال رسول الله صلى الله عليه وسلم: «من نسي وهو صائم فأكَل أو شرب فليتم صومه؛ فإنما أطعمه الله وسقاه»

(رواه البخاري ومسلم)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ، ئۇ مۇنداق دەيدۇ، رەسۇلۇللاھ سەللەللاھۇ ئەلەيھى مۇنداق دېگەن: بىر كىشى روزىدار ھالدا ئۇنتۇپ بىر نەرسە يەپ ياكى ئىچىپ سالسا روزىسىنى (تۇتۇشنى) داۋاملاشتۇرىۋەرسۇن. ئۇنىڭغا ئاللاھ تائام بەرگەن ۋە سۇ بەرگەندۇر.

بىرلىككە كېلىنگەن ھەدىس

عن أبي هريرة رضي الله عنه أن النبي صلى الله عليه وسلم قال: «من ذرعه القيء فليس عليه قضاء، ومن استقاء عمداً فليقض»

(رواه الترمذي وصححه الألباني)

ئەبى ھۇرەيرە رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: بىر كىشىنى ھۆ تۇتۇپ كەتسە (ۋە قۇسقان بولسا) رامزاننىڭ قازاسىنى تۇتۇش كەتمەيدۇ. قەستەن قۇسقان ئادەم رامزاننىڭ قازاسىنى تۇتۇسۇن.

تىرمىزى رىۋايەت قىلغان ئەلبانى سەھىھ دەپ باھالىغان

عن لقيط بن صبرة رضي الله عنه قال: قلت: «يا رسول الله، أخبرني عن الوضوء، قال: «أسبغ الوضوء، واخلل بين الأصابع، وبالغ في الاستنشاق إلا أن تكون صائماً»»

(رواه أحمد وأصحاب السنن وصححه الألباني)

لەقىيىت ئىبنى سەبرە رەزىيەللاھۇ ئەنھۇدىن رىۋايەت قىلىندۇ، ئۇ مۇنداق دەيدۇ: مەن: ئى ئاللاھنىڭ رەسۇلى ماڭا تاھارەت ھەققىدە گەپ قىلىپ بەرسە، دېۋىدىم رەسۇلۇللاھ: تاھارەتنى كامىل ئالغىن، بارماقلىرىڭنىڭ ئارىسىنى ئارىلا، (يۇيۇلماي قالمىسۇن) روزىدار بولمىغان ئەھۋالدا

ئاغزىڭغا راۋرۇس سۇ ئېلىپ چايقا (مۇكەممەل شەكىلدە غەرغەرە قىلغىن) دېدى.

ئىمام ئەھمەد ۋە ئەسھابۇسسۇننەن رىۋايەت قىلغان، ئەلبانى سەھىھ دېگەن

عن جابر بن عبد الله رضي الله عنهما قال: «كان رسول الله صلى الله عليه وسلم في سفر فرأى رجلاً قد اجتمع الناس عليه، وقد ظلل عليه، فقال: «ما له؟» قالوا: رجل صائم، فقال رسول الله صلى الله عليه وسلم: «ليس من البر أن تصوموا في السفر»»

(رواه البخاري ومسلم)

جابر ئىبنى ئابدۇللاھ رەزىيەللاھۇ ئەنھۇدىن رىۋايەت قىلىنىدۇ، ئۇ مۇنداق دېگەن: رەسۇلۇللاھ بىر سەپەردە ئېدى، بىر ئادەمنى كۆردى، ئۇستىگە باشقىلار ئولتۇرغان بولۇپ بېشىغا سايىۋەن قىلىپ قويۇلغان ئېدى. رەسۇلۇللاھ: نىمە بولۇپتۇ ؟ دەپ سورىغان ئېدى كىشىلەر روزىدار ئادەم ئىكەن دېيىشتى. رەسۇلۇللاھ (بۇنى ئاڭلاپ): سەپەردە روزا تۇتۇشۇڭلار ياخشى ئىش ئەمەس دېدى.

بىرلىككە كېلىنگەن ھەدىس

عن حمزة بن عمرو الأسلمي رضي الله عنه أنه قال: «يا رسول الله، أجد بي قوة على الصيام في السفر، فهل علي جناح؟» فقال رسول الله صلى الله عليه وسلم: «هي رخصة من الله، فمن أخذ بها فحسن، ومن أحب أن يصوم فلا جناح عليه»

(رواه البخاري في الصوم ومسلم)

ھەمزە ئىبنى ئەمىر ئەلئەسلەمىي رەزىيەللاھۇ ئەنھۇدىن رىۋايەت قىلىنىدۇ: ئۇ رەسۇلۇللاھقا: ئى ئاللاھنىڭ رەسۇلى، مېنىڭ سەپەردە روزا تۇتۇشقا قۇربىتىم يېتىدۇ ، روزا تۇتسام ماڭا گۇناھ بولامدۇ؟ دېگەن ئىدى رەسۇلۇللاھ: (سەپەردە روزا تۇتماسلىق) ئاللاھنىڭ رۇخسەتىدۇر. رۇخسەتنى تۇتقان كىشىگە بۇ ياخشى، روزا تۇتۇشنى خالىغان كىشىگە گۇناھ بولمايدۇ - دېدى.

بىرلىككە كېلىنگەن ھەدىس

عن أبي سعيد الخدري وجابر بن عبد الله رضي الله عنهما قالا: "سافرنا مع رسول الله صلى الله عليه وسلم فيصوم الصائم، ويفطر المفطر، فلا يعيب بعضهم على بعض"

(رواه مسلم)

ئەبى سەئىد خۇدرى ۋە جابىر ئىبنى ئابدۇللاھ رەزىيەللاھۇ ئەنھۇمادىن رىۋايەت قىلىنىپ ئۇ ئىككىسى مۇنداق دېگەن: بىز رەسۇلۇللاھ بىلەن بىللە سەپەردە ئىدۇق. روزا تۇتقانلار تۇتاتتى، تۇتمىغانلار تۇتمايتتى، ھېچكىم ھېچكىمنى ئەيىپلىمەيتتى.

ئىمام مۇسلىم رىۋايەت قىلغان

عن أنس رضي الله عنه قال: «كنا مع النبي صلى الله عليه وسلم في السفر، فمنا الصائم ومنا المفطر، قال: فنزلنا منزلاً في يوم حارٍّ، أكثرنا ظلاً صاحب الكساء، ومنا من بقي الشمس بيده، قال: فسقط الصَّوْمُ، وقام المفطرون فضرَبوا الأبنية وسقوا الركاب، فقال رسول الله صلى الله عليه وسلم: «ذهب المفطرون اليوم بالأجر»»

(رواه البخاري ومسلم)

ئەنەس ئىبنى مالىك رەزىيەللاھۇ ئەنھۇدىن رىۋايەت قىلىندۇ ئۇ مۇنداق دېگەن: بىز رەسۇلۇللاھ بىلەن بىللە سەپەردە ئىدۇق، ئىچىمىزدە روزا تۇتقۇچىلارمۇ بار ، تۇتمىغانلارمۇ بار ئىدى. بىر ئىسسىق كۈنى بىر يەرگە چۈشتۇق. كاسايى (چوڭراق پۈركەنجە) كەيگەنلەرنىڭ سايىسى چوڭراق ئىدى. بەزىلىرىمىز قولنى سايىۋەن قىلىپ ئاپتاپتىن ساقلىناتتى. ئەنەس مۇنداق دەيدۇ: روزىدارلار يەرگە چاپلىشىپلا كېتىشتى. روزا تۇتمىغانلار قوپۇپ چىدىرلارنى تىكىپ، يولۇچىلارغا ئۇسسۇلۇق بېرىشتى. (بۇنى كۆرگەن) رەسۇلۇللاھ: بۈگۈن روزا تۇتمىغانلار ئەجرىنى ئېلىپ كەتتى دېدى.

بىرلىككە كېلىنگەن ھەدىس

عن عائشة رضي الله عنها أن رسول الله صلى الله عليه وسلم قال: «من مات وعليه صيام صام عنه وليه»

(رواه البخاري ومسلم)

ئائشە رەزىيەللاھۇ ئەنھادىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: (تۇتۇشقا تېگىشلىك) قازا رامىزنى بار ھالدا ئۆلۈپ كەتكەن كىشىنىڭ ۋەلىيىسى (بالىسى دادىسى ۋە ياكى ھەر قانداق بىر يېقىنى) ئۇنىڭغا ۋاكالەتەن روزا تۇتۇپ قويىدۇ.

بىرلىككە كېلىنگەن ھەدىس

عن زيد بن خالد الجهني رضي الله عنه قال: قال رسول الله صلى الله عليه وسلم: «من فطر صائماً كان له مثل أجره غير أنه لا ينقص من أجر الصائم شيئاً»

(رواه أحمد وأصحاب السنن وصححه الألباني)

زەيد ئىبنى خالىد ئەلجۇھەندىن رىۋايەت قىلىندۇ، ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم مۇنداق دېدى: بىر روزىدارنى ئىپتىزارلىققا ئادەمگە روزا تۇتقۇچىغا بولغانچىلىك ئەجىر بولىدۇ . ئەمما روزىدارنىڭ ئەجىرىدىنمۇ ھېچنەرسە كېمەيتىلمەيدۇ.

ئىمام ئەھمەد ۋە ئەسھابۇسسۇننە رىۋايەت قىلغان، ئەلبانى سەھىھ دەپ باھالىغان

عن عبد الله بن عمرو أن رسول الله صلى الله عليه وسلم قال: «الصيام والقرآن يشفعان للعبد يوم القيامة، يقول الصيام: أي رب، منعته الطعام والشهوات بالنهار فشفعني فيه، ويقول القرآن: منعه النوم بالليل فشفعني فيه، قال: فيشفعان»

(رواه أحمد وصححه الألباني)

ئابدۇللاھ ئىبنى ئەمر دىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: رامىزان ۋە قۇرئان قىيامەت كۈنى بەندىگە شائائەتچى (ئارىچى) بولىدۇ . رامىزان ئىپتىدۇ: ئەي رەببىم ، مەن ئۇ بەندەنى كۈندۈزدىكى يىمەك - ئىچمەك ، ھوزۇر - ھالاۋەتتىن توسۇپ

قويغان ئېدىم ، مېنىڭ شاپائىتىمنى قۇبۇل قىلغان بولساڭ - دەيدۇ. قۇرئان ئېيتىدۇ: ئەي رەببىم ، مەن ئۇنى كېچىدىكى ئۇيقۇسىدىن تۈسۈپ قويغان ئېدىم، مېنىڭ شاپائىتىمنى قۇبۇل قىلغان بولساڭ - دەيدۇ . رەسۇلۇللاھ مۇنداق دېدى: شۇنداق قىلىپ ئۇ ئىككىسىنىڭ شاپائىتى (ئارىچىلىقى) قۇبۇل قىلىنىدۇ.

ئىمام ئەھمەد رىۋايەت قىلغان، ئەلبانى سەھىھ دەپ باھالىغان

عن عائشة رضي الله عنها قالت: “كان النبي صلى الله عليه وسلم إذا دخل العشر شدَّ مِرْرَهُ وأحيا ليله، وأيقظ أهله”.

(رواه البخاري ومسلم)

ئائىشە رەزىيەللاھۇ ئەنھادىن رىۋايەت قىلىنىدۇ، ئائىشە ئانىمىز مۇنداق دېگەن: پەيغەمبەر ئەلەيھىسسالام رامزاننىڭ ئونى كىرسە بەلنى چىڭ باغلاپ كېچىنى ئىبادەت بىلەن ئۆتكۈزەتتى، ئائىلىسىدىكىلەرنى ئويغىتاتتى بىرلىككە كېلىنگەن ھەدىس

عن عائشة رضي الله عنها قالت: “كان رسول الله صلى الله عليه وسلم يجتهد في العشر الأواخر ما لا يجتهد في غيره”.

(رواه مسلم)

ئائىشە رەزىيەللاھۇ ئەنھادىن رىۋايەت قىلىنىپ ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم رامزان ئېيىنىڭ ئاخىرقى ئونىدا باشقا ئايلاردىكىدىن ئالاھىدە تىرىشىپ ئىبادەت قىلاتتى.

ئىمام مۇسلىم رىۋايەت قىلغان

عن عائشة رضي الله عنها قالت: "كان النبي صلى الله عليه وسلم يعتكف في العشر الأواخر من رمضان".

(رواه البخاري)

ئائشە رەزىيەللاھۇ ئەنھادىن رىۋايەت قىلىندۇ، ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم رامزان ئېيىنىڭ ئاخىرقى ئونىدا ئېتىكاف قىلىدىغان ئېدى.

ئىمام بۇخارى رىۋايەت قىلغان

عن ابن عباس رضي الله عنهما أن النبي صلى الله عليه وسلم قال في ليلة القدر: «التمسوها في العشر الأواخر من رمضان»

(رواه البخاري، ورواه مسلم عن ابن عمر رضي الله عنهما)

ئابدۇللاھ ئىبنى ئابباس رەزىيەللاھۇ ئەنھۇمادىن رىۋايەت قىلىندۇ: رەسۇلۇللاھ سەللەللاھۇ ئەلەيھى ۋەسەللەم: قەدىر كېچىسى ھەققىدە: سىلەر ئۇنى رامزان ئېيىنىڭ ئاخىرقى ئونىدا ئىزدەڭلار - دېگەن ئېدى.

ئىمام بۇخارى رىۋايەت قىلغان، ئىمام مۇسلىم ئابدۇللاھ ئىبنى ئومەر دىن رىۋايەت قىلغان

عن عائشة رضي الله عنها قالت: "قلت: يا رسول الله، أرايت إن علمتُ أي ليلةٍ ليلةُ القدر ما أقول فيها؟" قال: «قولي: اللهم إنيك عفو تحب العفو فاعف عني»

(رواه أحمد وأصحاب السنن وصححه الألباني)

ئائشە رەزىيەللاھۇ ئەنھادىن رىۋايەت قىلىندۇ، ئائشە ئانىمىز مۇنداق دېگەن: مەن: ئى رەسۇلۇللاھ، ئەگەر مەن قايسى كېچىنىڭ قەدىر كېچىسى ئىكەنلىكىنى بىلسەم ئۇ كېچىدە نىمە دەيمەن؟ دېگەن ئېدىم رەسۇلۇللاھ: "اللهم إنيك عفو تحب العفو فاعف عني" ئى ئاللاھ، سەن ئەپۇ چانسەن. ئەپۇنى ياخشى كۆرسەن، مېنى ئەپۇ قىلغىن" - دېگەن دېدى.

ئەھمەد ۋە ئەسھابۇسسۇننەن رىۋايەت قىلغان ئەلبانى سەھىھ دەپ باھالىغان

عن ابن عمر رضي الله عنهما قال: «فرض رسول الله صلى الله عليه وسلم زكاة الفطر من رمضان على الناس، صاعًا من تمر، أو صاعًا من شعير، على كل حر أو عبد، ذكر أو أنثى، من المسلمين»

(رواه البخاري ومسلم)

ئابدۇللاھ ئىبنى ئۇمەر رەزىيەللاھۇ ئەنھۇمادىن رىۋايەت قىلىندۇ، ئۇ مۇنداق دېگەن: رەسۇلۇللاھ سەللەللاھۇ ئەلەيھى ۋەسەللەم پىتىر سەدىقسىنى ھەر بىر ھۆر، قۇل، ئەر، ئايال مۇسۇلمانغا بىر سا خورما، ياكى بىر سا (تەخمىنەن 2.04 كىلو گىرام) ئەتراپىدىكى ئېغىرلىق بىرلىكىدۇر، بەزى رايۇن ئالىملىرىنىڭ قارىشىدا سا ئۈچ كىلودىن ئاشىدۇ (ئارپا قىلىپ بېكىتتى). ئىمام مۇسلىم رىۋايەت قىلغان

عن أبي أيوب الأنصاري رضي الله عنه أن رسول الله صلى الله عليه وسلم قال: «من صام رمضان ثم أتبعه ستا من شوال كان كصيام الدهر»

(رواه مسلم)

ئەبى ئەييۇب ئەلئەنسارى رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم مۇنداق دېگەن: بىر كىشى رامىزاننىڭ روزىسىنى تۇتۇپ بولۇپ ئارقىدىن (ھېيتتىن كېيىن) ئالتە كۈن ئۇلاپ تۇتسا، يىل بويى روزا تۇتقاندەك بولىدۇ.

ئىمام مۇسلىم رىۋايەت قىلغان

عن أبي قتادة رضي الله عنه أن رسول الله صلى الله عليه وسلم قال: «ثلاث من كل شهر، ورمضان إلى رمضان، هذا صيام الدهر كله»

(رواه مسلم)

ئەبى قەتادە رەزىيەللاھۇ ئەنھۇدىن رىۋايەت قىلىندۇ، رەسۇلۇللاھ سەللەللاھۇ ئەلەيھى ۋەسەللەم: ھەر ئايدىن ئۈچ كۈن (روزا تۇتۇش) بىر رامىزان يەنە بىر رامىزانغىچە بۇ پۈتۈن يىل بويى روزا تۇتۇشتۇر - دېگەن ئېيتىدۇ.

ئىمام مۇسلىم رىۋايەت قىلغان